

# ኢትዮጵያ፡ የእግዚአብሔር መንግሥት አገልግሎት።

## Ethiopia: The Kingdom of God Services

ኢትዮጵያ፡ የእግዚአብሔር መንግሥት መኾኗን፤ ኢትዮጵያውያንም፡ የቅዱሱ ኪዳን ሕዝብ መኾናቸውን ለማስረዳት፤ የ“ኢትዮጵያ” እና “የኢትዮጵያውያን” የኾነውንም ኹሉ ለመጠበቅና ለማሳወቅ።  
To reveal the truth about Ethiopia's entity as the Kingdom of God and Ethiopians' identity as the People of the Holy Covenant with God; and so, to safeguard and promote all that pertains to Ethiopia and Ethiopians.

በስመ እግዚአብሔር አብ፤ ወወልድ፤ ወመንፈስ፤ ቅዱስ አሐዱ አምላክ፤  
በስማ ለእግዝእትነ ቅድስት ድንግል ማርያም ወላዲተ አምላክ፤  
በኃይለ መስቀሉ፡ ለእግዚአን፤ ወአምላክነ፤ ወመድኃኒነ ኢየሱስ ክርስቶስ።

በኢትዮጵያ ላላችሁትና በመላው ዓለም ለተበተናችሁት፡ ኢትዮጵያውያን ወገኖቼ!

እኔ፡ የኢትዮጵያ አገልጋይ፡ ንቡረ እድ ኤርምያስ ከበደ ወልደ ኢየሱስ፡ ኢትዮጵያዊ ሰላምታዬን፡ እንደገና፡ በያላችሁበት አቀርብላችኋለሁ።

ኹላችንም እንደምናውቀው፡ በኢትዮጵያና በኢትዮጵያውያን ዘንድ፡ ለረዥም ጊዜ ተሠውሮና ታምቆ የኖረው፡ ኢትዮጵያዊው ችግር፡ በ፲፱፻፷፯ ዓ.ም. እንደእሳተ ገሞራ ፈንድቶና ኹሉንም፡ እንደማዕበል ውኃ አጥለቅልቆ፡ በጥፋት ኃይሉ ከተከሠተ በኋላ፡ እነሆ፡ ከሠላሳ ዓመታት በላይ ለኾነ ዘመን፡ እየተስፋፋና ሥር እየሰደደ ኼዶ፡ ዛሬ ከሚገኝበት እጅግ ከባድና አሳሳቢ ኹኔታ ላይ ደርሷል፤ እርሱንም፡ በሰውኛው ብልሃትና ጥበብ፤ ኃይልና ገንዘብ ለመፍታት፡ አያሌ ሙከራና ብርቱ ጥረት ቢደረግም፡ እየበረታ ከመኼድ በቀር፡ ለማቃለልና ለማስታገሥ እንኳ፡ ፈጽሞ አልተቻለም።

ከዚህ የተነሣ፡ ይህን ኢትዮጵያዊ ችግር፡ በ“ኢትዮጵያኛው መላ” እናስወግደው ዘንድ፡ “ጾመ ነነዌ” እያልን፡ በየዓመቱ፡ በልማድ ብቻ ስንጸም የኖርነውን፡ የሦስት ቀናት ጾማችንን፡ በተለይ፡ በዚህ አገልግሎት የምንገኝ ኪዳናውያንና ኪዳናውያት፡ ከደርግ ጊዜ ጀምሮ፡ “ጾመ ኢትዮጵያ” ብለን፡ ላለፉት ፲፯ ዓመታት፡ ስንጸማት እንደቆየን ኹሉ፤ ዘንድሮም፡ መላው ኢትዮጵያውያንና ኢትዮጵያውያት፡ በዚህ ስያሜዎ፡ እንጸማት ዘንድ በማሳሰብ፡ አገራችን ኢትዮጵያ፡ ያቀረበችልንን፡ ይህን ታላቅና ልዩ ጥሪ፡ በቅርቡ፡ በEthioMedia.com (ኢትዮ-ሜዲያዳትካም) የጎዋ ሰሌዳ ላይ አሥፍረን፡ በሰፊው የዓለም ተመልካቾች ዘንድ፡ ለጥቂት ቀናት ያህልም ቢኾን፡ ማስነበባችንን፡ ኹላችሁም ታውቁታላችሁ። ፈጣሪያችን እግዚአብሔር፡ በዚህ በፈተናው እሳትና በመከራው ማዕበል መካከል፡ አገራችንንና ሕዝቧን ጠብቆና አሳልፎ፤ በሕይወትና በጤንነትም አቆይቶ፡ ከዚህ ቀን ያደረሰን፡ የቅዱሱ ኪዳን ኢትዮጵያዊነት ሃይማኖታቸውን አጽንተው፡ ይህችን፡ “ጾመ ኢትዮጵያ”ን በመሰለ ገድል በተጠመዱ፡ እኛ በማናውቃቸው፤ እርሱ ግን በሚያውቃቸው፡ ጥቂቶች ወገኖቻችን ምክንያት መኾኑን፡ ብዙዎቻችሁ እንደምትገነዘቡት አምናለሁ።

...፪

እንግዲህ፡ አገራችን፡ በሰላም ያቀረበችልንን፡ ይህን፡ ታላቁን፡ የዘንድሮ ጥሪዋን፡ በሙሉ ፈቃደኝነት ተቀብለን፡ መልእክቱን ለመፈጸም እንችል ዘንድ፡ ይኸው፡ የ“ጾመ ኢትዮጵያ” ሥርዓት፡ በተግባር ላይ የሚውለው፡ ከሰኞ፡ የካቲት ፮ እስከረቡዕ፡ ፰ ቀን፤ ፲፱፻፺፰ ዓ. ም. ድረስ ባሉት ሦስት ቀኖች ውስጥ መኾኑን፡ እንደገና እያስታወስኋችሁ፡ የቀደሙት የነገዳ ሰዎች፡ በአንድ ልብ ኾነው በመጸም፡ ከጥፋት መዳናቸውን በማሰብ፡ እግዚአብሔር፡ በአኹኑ ጊዜ፡ በአገራችን ላይ ወድቆ ላለው ታላቅ ችግር፡ መፍትሔውን እንዲሰጠንና ሰላሙን እንዲያወርድልን፡ ካህን፡ ምእመን፡ ወንድ፡ ሴት፡ ሽማግሌ ወጣት፡ ትልቅ፡ ትንሽ ሳንል፡ ኹላችንም፡ በነፍስ ወከፍ፡ እንደየግብዓትን፡ በያለንበት፡ በአንድ ልብና በንጹሕ ሕሊና ኾነን፡ ሦስቱን ቀናት፡ በጾም፤ በጸሎትና በስጋደት ሱባኤ ተወስነን፡ ሰፊ የኾነውን፡ የቸርነቱንና የምሕረቱን ሥራ እንድንጠባበቅ አሳስባችኋለሁ።

የጾሙን ሥርዓተ ጸሎት፡ በግል፤ በቤተሰብ እና/ወይም፡ በማኅበር ለማካኛዎት፤ በተሟላ ይዘትና ቁመትም ለማከናወን፡ ምቹና ቀና ይኾንላችሁ ዘንድ፡ በጸሎትና በስጋደት፤ በመዝሙርና በምንባብ ዝግጅታችሁ በኩል፡ የሚረዳችሁን ዝርዝርና ቅደም ተከተሉን የሚያሳዩትን ጽሑፍ መመሪያ፡ ካለፈው መልእክት ላይ ቀድታችሁ ለማተም፡ ዕድል ላላገኛችሁት፡ አኹን፡ ከዚህ ጋር የተላለፈላችሁ ሲኾን፡ በዚህ መልእክት ውስጥ፡ የጸሎቶቹንና የመዝሙራቱን ዜማ ለመስማትና ለማወቅ ለምትፈልጉ ኹሉ፡ የተቀረፀውን፡ የዜማውን ድምፅ የያዘውን ሸክላ፡ በአዲስ አበባና በዋሽንግተን፡ የአገልግሎታችን አድራሻ ስትጠይቁ፡ ሊላክላችሁ ስለመቻሉ፡ ተገልጸላችሁ እንደነበረ ይታወሳል።

በዚያ መግለጫ መሠረት፡ ጥያቄያችሁ፡ ከያግጣጫው ስለመጣልን፤ መጠኑም እየጨመረ ስለኾደ፡ የጸሎቶቹንና የመዝሙራቱን ዜማ፡ በመልእክቱ ላይ በቀረቡበት ቅደም ተከተል፡ ይኸው፡ በዚህ ሸክላ አማካይነት ቀርፀን አዘጋጅተንላችኋል፤ ይህን የዜማ ሸክላ፡ በቀጥታ፡ ከዚህ፡ የኅዋ ሰሌዳው መልእክት ላይ ለመቅዳት፤ ወይም፡ ከዚህ በላይ ባለው፡ በመጀመሪያው ገጽ ግርጌ ከታተመው የአድራሻችን ዝርዝር ጋር፡ በተጨማሪ፡ በሚከተሉት፡ የአዲስ አበባ፡ የኪስ ስልክ ቁጥሮች፡ 0፻፩-፰-፸፯-፳፪-፹፪ (091-8-76-22-82)፤ 0፻፩-፰-፸፯-፳፩-፲፭ (091-8-76-21-15)፤ እና 0፻፩-፳፩-፲፭-፹፫ (091-61-15-83) ደውላችሁ ማግኘት ትችላላችሁ።

በመጨረሻ፡ “በእውነተኛ ንስሐና በመንፈስ ቅዱስ አምልኮ የምናቀርብለትን፡ 'የጾመ ኢትዮጵያ' ምሕላችንን ተቀብሎ፡ ይቅር ባዩ ፈጣሪያችን፡ በቅድስት እናቱ ስም ለገባልን፡ ለቃል ኪዳን ምሕረቱ እንዲያበቃን፡ በጾማችንና በጸሎታችን፡ ታማኞች ኾነን እንጠናከር!” እያልሁ፡ የዜማውን ዝግጅት ትሰሙት ዘንድ፡ እንደሚከተለው አቀርብላችኋለሁ፡-

(የምሕላው ጸሎቶችና መዝሙራቱ፡ ከነዚህማቸው፡ እዚህ ላይ ይነበባሉ፤ ይስማሉ።)

**የምሕላው ጸሎት፤**

**በዜማ፤**

**መግቢያው ምስባክ፤**

(ኹለቱንም እጆች ዘርግቶ)

**በግእዝ፡-**

ኢትዮጵያ ታቦጽሕ እደዊሃ ኅብ እግዚአብሔር፤ ነገሥተ ምድር ሰብሐዎ ለእግዚአብሔር፤ ወዘምሩ ለአምላክነ።

**በኢትዮጵያኛ፡-**

ኢትዮጵያ፡ እጆቿን፡ ወደእግዚአብሔር ትዘረጋለች፤ የምድር መንግሥታት፡ እግዚአብሔርን አመስግኑ! ለአምላካችንም ዘምሩ!

**ሕዝባዊው እግዚአታ፤**

(በሕዝባዊ ዜማ)

**በግእዝ፡-**

**በኢትዮጵያኛ፡-**

እግዚአ፡ መሐረን ክርስቶስ፤  
በእንተ ማርያም፡ መሐረን ክርስቶስ፤  
ኪራላይሶን፤  
አ አምላክ፤  
እግዚአ ክርስቶስ፤  
ያድኅነን እመዓቱ፤ ይሠውረን በምሕረቱ፤  
በእንተ ማርያም ወላዲቱ፤  
ስምዓን አምላክነ፡ ወመድኃኒነ!

አቤቱ! ክርስቶስ ሆይ! ማረን!  
ክርስቶስ ሆይ! ስለማርያም፡ ማረን!  
አቤቱ! ይቅር በለን!  
አምላክ ሆይ!  
አቤቱ! ክርስቶስ ሆይ!  
ስለወለደችው፡ ስለማርያም፡ ከቀጣው  
ያድኅን! በምሕረቱ ይሠውረን!  
አምላካችን መድኃኒታችን ሆይ!

ስማን!

**ሃሌ ሉያ፤ መሐረን አብ!**

(በዜማ፡ በኅብረት ሊያዜሙት ይቻላል።)

**በግእዝ፡-**

ሃሌ ሉያ! ዘበእንቲኣሃ ለቤተ ክርስቲያን፡ ተጸፋህከ በውስተ ዓውድ፡ ከመ ትቀድሳ በደምከ ክቡር፤ ዘበእንቲኣሃ፡ ዝግሓታተ መዋቅሕት ያረ፤ ወተዓገሠ ምራቀ ርኩስ፡ እንዘ አልቦ ዘአበሰ፤ አምላክ ዲበ ፅፀ መስቀል ተሰቅለ።

(በኹለት ወገን ኾነውና በየአራቱ ነጥቦች ላይ አቁመው እየተቀባበሉ፡ በዜማ ሊሉት ይቻላል።)

መሐረን አብ። ሃሌ ሉያ። ተሣሃለን ወልድ። ሃሌ ሉያ። መንፈስ ቅዱስ መሐሪ፡ ተዘከረን በሣህልከ።

(፫ ጊዜ ይበሉት!)

ለከ ንጌት ስብሐተ፤ ወለከ ናዓርግ አኩቴተ። መሐረን መሐሪ፡ ኃጢአተነ አስተሥሪ። ወአድጎነነ። ወተማጎፀን ነፍሱን ወሥጋነ። ክርስቶስ ወልደ እግዚአብሔር። አምላክነ። ወመድኃኒነ። ኢየሱስ ክርስቶስ ተሣላለነ። ቡብዝኃ ምሕረትከ። ደምስስ አበሳነ። ወፈኑ ሣህለከ ላዕሌነ። እስመ እምነቤከ። ውእቱ ሣህል። ሃሌ ሉያ መሐረን አብ መሐሪ። ወተሣላለነ። ሀብ ሣህለከ መሐሪ። ኢታጥፍአነ፡ ተዘኪረከ ዘትካት። በምሕረትከ። እስመ መሐሪ አንተ። ወብዙጎ ሣህልከ ለኩሎሙ እለ ይጌውዑከ። ይጌውዑከ በጽድቅ። ሰማዒ ወትረ። ከሃሊ ዘውስተ አድጎኖ። ከሃሊ። ዘውስተ አድጎኖ። ለአምላክነ እስመ ጽድቅ ቃሉ። ንስኣሎ ለአብ። ይፈኑ ለነ ሣህሎ። እስመ አብ የአክል ለዘሰኣሎ።

ሃሌ ሉያ። ስብሐት ሎቱ ይደሉ። ሃሌ ሉያ። አኩቴት ሎቱ ይደሉ። ሃሌ ሉያ። ለክርስቶስ ለእግዚአ ቡሉ። ሃሌ ሉያ። ሃሌ፡ ሃሌ ሉያ። ወይእዜኒ። መኑ ተሰፋየ። አኮኑ። እግዚአብሔር። ውስተ እዴከ እግዚአ አመሐፀን ነፍሱየ። ጎብ አምላክ ምሕረት። አምሐፀን ነፍሱየ። ጎብ ንጉሠ ስብሐት። አመሐፀን ነፍሱየ። በእግዚእየ ወአምላኪየ። አመሐፀን ነፍሱየ። እምኩሉ ምግባረ እኩይ፡ አድጎኖ ለነፍሱየ። ሀቡ። ንስኣሎ። ንስኣሎ። ናስተምሕሮ። ለአምላክነ ጽድቅ እስመ ጽድቅ ቃሉ።

ዘይክል ኩሎ ወአልቦ ዘይሰግኖ። አምላክ ነዳያን ረዳኤ ምንዱባን። ንሕነ ጎቤከ ተማጎፀነ። ዘይክል ኩሎ ወአልቦ ዘይሰግኖ። አምላክ ነዳያን ናዛዜ ጎዙናን። ንሕነ ጎቤከ ተማጎፀነ። ዘይክል ኩሎ ወአልቦ ዘይሰግኖ። አምላክ ነዳያን ወተስፋ ቅቡጻን። ንሕነ ጎቤከ ተማጎፀነ። ወበከመ ዐቀብከነ እምነግህ እስከ ሠርክ። ዕቀብነ እግዝአ እምሠርክ እስከነግህ።

(በጎብረት የሚቀጥሉት)

ተሣላልክ እግዚአ ምድረከ፤ ሃሌ ሉያ፤ ሰማዕ ጸሎተነ፤ ወስእለተነ፤ ወስረይ ኩሎ ኃጢአተነ፤ ሰማዕ፤ ጸሎተነ፤ ወስእለተነ፤ ዘሰማዕኮ ጸሎቶ ወስእለቶ ለእዝራ፤ ተወከፍ ምሕላነ፤ ሰላመከ ሀብነ፤ ወእማዕከሌነ ኢትርጎቅ።

ወሚጥ መዓተከ እምኔነ፤ ሃሌ ሉያ! ንዒ ጎቤየ እንቲአየ፤ ሠናይት ርግብየ፤ መዓዛ አፉሃ ከመ ኮል። ወኩሉ ነገራ በሰላም።

አርእየነ እግዚአ ሣህልከ፤ ሃሌ ሉያ! ሰላመ አብ፤ ወሰላመ ወልድ፤ ወሰላመ መንፈስ ቅዱስ፤ የሃሉ ማዕከሌክሙ አጎው።

**በኢትዮጵያኛ፡-**

ሃሌ ሉያ! (ሀለው፥ ሀልው፥ ይሂሉ። የነበርህ! ያለህ! የምትኖር!) ለቤተ ክርስቲያን ስትል፡ በአደባባይ በጥፊ የተመታህ፥ አቤቱ! ይህን ማድረግህ፡ እርሷን፡ በከበረ ደምህ፡ ትቀድሳት ዘንድ ነው። ለእርሷ ሲል፡ ታሥሮ መጎተትን የተቀበለ፥ የፈጸመውም በደል ሳይኖር፡ ርኩስ ምራቅን የታገሠ አምላክ፡ በእንጨት መስቀል ላይ ተሰቀለ።

አብ ሆይ! ማረን! ሃሌ ሉያ! ወልድ ሆይ! ይቅር በለን! ሃሌ ሉያ! መሐሪ መንፈስ ቅዱስ ሆይ! በይቅርታህ አስበን! (፫ ጊዜ)

ለአንተ፡ ፍጹም ምስጋናን እናቀርባለን። ቸር፥ ይቅር ባይ ሆይ! ማረን! ኃጢአታችንንም አስተሥርይልን! የእግዚአብሔር ልጅ ኢየሱስ ክርስቶስ ሆይ! አድነን! በነፍስ በሥጋም ጠብቀን! አምላካችን፥ መድኃኒታችን ኢየሱስ ክርስቶስ ሆይ! ይቅር በለን! በቸርነትህ ብዛት በደላችንን ደምስስ! ይቅርታህንም ላክልን! ይቅርታ ካንተ ዘንድ ነውና።

ሃሌ ሉያ! ይቅር ባይ አብ ሆይ! ማረን! ይቅር በለን! መሐሪ የኾንህ አቤቱ! ይቅርታህን ስጠን! የቀድሞ ኃጢአታችንንም አስበህ አታጥፋን! በቸርነትህ፡ አንተ ይቅር ባይ ነህና። ለሚጠሩህ፥ ለሚለምኑህ ኹሉ፡ ይቅርታህ ብዙ ነው። በእውነት ይጠሩሃል፤ አንተም ዘወትር ትሰማለህ። ኹሉን ለማድረግ የምትችል ነህ። ኹሉን ለማድረግ የሚችል የአምላካችን ቃሉ እውነት ነውና። ይቅርታውን ይልክልን ዘንድ፡ አብን እንለምነው! አብ፡ ለለመነው ኹሉ ይበቃልና።

ሃሌ ሉያ! ለእርሱ ምስጋና ይገባል። ሃሌ ሉያ፡ ከእርሱ ክብር ምስጋና ይገባል። ሃሌ ሉያ፡ ለኹሉ ጌታ፡ ለክርስቶስ ምስጋና ይገባል። ሃሌ ሉያ! ሃሌ፡ ሃሌ ሉያ!

ዛሬስ፡ ተስፋዬ ማነው? እግዚአብሔር አይደለምን? አቤቱ! ነፍሴን፡ ለአንተ አደራ አስጠብቃለሁ፤ ከምሕረት አምላክ ዘንድ፡ ነፍሴን አደራ አስጠብቃለሁ፤ በጌታዬና በአምላኬ፡ ነፍሴን አደራ አስጠብቃለሁ። ከክፉ ሥራ ኹሉ፡ ነፍሴን፡ ሰውነቴን አድናት!

ኑ! እንለምነው! እንለምነው! እንማልደው! የአምላካችን ቃሉ፡ እውነት ነውና።  
ኹሉን የሚችል፡ የሚሳነውም የሌለ፡ የድሆች አምላክ! የተቸገሩትን የሚረዳ! አቤቱ! እኛም ወደአንተ ተማጥናል! ኹሉን የሚችል፡ የሚሳነውም የሌለ፡ የድሆች አምላክ! ያዘኑትን የሚያጽናና! አቤቱ! እኛም ወደአንተ ተማጥናል! ኹሉን የሚችል፡ የሚሳነውም የሌለ፡ የድሆች አምላክ! ተስፋ ለቁረጡ ተስፋቸው! አቤቱ! እኛም ወደአንተ ተማጥናል!

ከጧት እስከማታ እንደጠበቅኸን፡ አቤቱ! እንዲሁ፡ ከማታ እስከጧት ጠብቀን!  
(በኅብረት የሚቀጥሉት፡-)

ሃሌ ሉያ! ጌታ ሆይ! ለፍጥረትህ ቸርነትህን አድርግ! ጸሎታችንንና ልመናችንን ስማ! ኃጢአታችንንም ኹሉ ይቅር በል! የዕዝራን፡ ጸሎቱንና ልመናውን እንደሰማህ፡ የእኛንም ጸሎትና ልመና ስማ! ምሕላችንን ተቀበል! ሰላምህን ስጠን! ከመካከላችንም አትራቅ!

ሃሌ ሉያ! መዓትህን ከእኛ መልስ! የአፏ መዓዛ እንደኮል፡ ነገርዋ ኹሉ ሰላማዊ የኾነ፡ የኔዪቱ መልካም ርግብ ማርያም ሆይ! ወደእኔ ነዩልኝ!

ሃሌ ሉያ! አቤቱ! ቸርነትህን አሳየን! የአብ ሰላም፡ የወልድ ሰላም፡ የመንፈስ ቅዱስ ሰላም፡ በመካከላችን ይኹን!

**አድኅነ ሕዝብ፤**

(በኅብረት ኸነው፡ በዜማ ሊሉት ይቻላል።)

**በግእዝ፡-**

አድኅነ ሕዝብ፤ ወባርከነ ርስተክ፤ ሀበነ፡ ኃይለ ወመዊአ ለአግብርቲክ፡ ለእለ ንጹውዕ ስመክ፤ ዕቀበነ ውሉደ ሕዝብክ፤ ወሕዕረነ፡ በኃይለ መላእክቲክ፡ ወትረ በኩሉ ጊዜ ወበኩሉ ሰዓት፤ በኃይለ መስቀልክ፡ ርድአነ፡ በዕፀ መስቀልክ ቤዝወነ።

በእንተ አብርሃም ፍቁርክ፤ ወበእንተ ይስሐቅ ቍልዔክ፤ ወበእንተ እስራኤል ቅዱስክ፤ ተዘከር እግዚአ ኪዳነክ! ፍጡነ ፈኑ ሣህለክ! መሓር ኪያነ ዘፈጠርክ! ሥረይ፡ ኃጢአተ ሕዝብክ! ወመሓር ተግባረክ! እግዚአ፡ ታጥፍአነ ሓሰ ለክ!

በእንተ ማርያም ወላዲትክ፤ ወበእንተ ዮሐንስ መጥምቅክ፤ ወበእንተ ኩሎሙ ቅዱሳኒክ፤ ርድአነ ወትረ፡ በኃይለ መስቀልክ፤ ኢታስተኃፍረነ እግዚአ በቅድሜክ።

እግዝእትነ! ነጽሪ ኅቤነ! ጸልዬ ለነ ለደቂቅኪ! ወአድኅንነ እምኩሉ ምንዳቤ ውነዘን! መዓልተ ምስሌነ፤ ወሌሊተ ማዕከሌነ፤ አንተ እግዚአ! ኢትርኅቅ እምኔነ! ሀሉ ምስሌነ! ረዳኤ ኩነነ! ኢትግድፈነ ወኢትመነነ አምላክ ሰላም ተራድአነ!

ኢትግድፈነ! ኢትግድፈነ ወኢትመነነ አምላክ ሰላም ተራድአነ! (፫ ጊዜ)  
እግዝእትነ! እግዝእትነ! ነጽሪ ኅቤነ! ሰላመ ወልድኪ፡ የሀሉ ምስሌነ! (፫ ጊዜ)  
እግዚአ! መሓረነ ክርስቶስ! (፫ ጊዜ)

(አንገታቸውን ዝቅ በማድረግ፡ ይህን የምስጋና ቃል፡ በኅብረት ዜማ ያሰሙ!)

ስብሐት ለእግዚአብሔር፡ ኪያነ ዘፈጠረ፡ ከመ ናምልኮ!  
ስብሐት ለማርያም፡ እመ አምላክ፡ ንግሥትነ፤ ወእምነ!  
ስብሐት ለመስቀለ ክርስቶስ፡ ዕፀ መድኃኒት፤ ኃይልነ፤ ወጸወንነ!

**በኢትዮጵያኛ፡-**

የቃል ኪዳን ሕዝብ የሾንነውን፡ እኛን ወገኖቻችን አድነን! ባርከንም! ስምህን ለምንጠራ፡ ለእኛ ለአገልጋዮቻችን፡ ድል መንግሥትንና ኃይልን ስጠን! የቃል ኪዳን ሕዝብ ልጆች ነንና ጠብቀን! በመስቀልህ ታዳጊነት እርዳን! በመስቀልህ ተቤገርን!

ስለባለሟልህ አብርሃም፥ ስለወዳጅህ ይስሐቅ፥ ስለመረጥኸው እስራኤልም ብለህ፡ አቤቱ፥ ቃል ኪዳንህን አስብ! ይቅርታህን ፈጥነህ ላክ! የፈጠርኸን እኛን ማረን! የወገኖቻችን ኃጢአት አስተሥርይ! የእጅህን ፍጥረቶች እኛን ማረን! አቤቱ፥ አታጥፋን! ይህ በአንተ ዘንድ አይደረግ!

ስለእናትህ፡ ድንግል ማርያም ብለህ! ስለአጠመቀህ፡ ዮሐንስና ስለቅዱሳንህ ኹሉ ብለህ፡ ኹልጊዜ በመስቀልህ ታዳጊነት እርዳን! አቤቱ፥ በፊትህ አታሳፍረን!

እመቤታችን፥ እናታችን ሆይ!! ወደእኛ ተመልከቺ! ለእኛ ለልጆቻችን ለምኒልክን! ከችግርና ከጎዘን ኹሉ አድኚን!

አቤቱ፥ ቀን፡ ከእኛ ጋር፥ ሌትም፡ በመካከላችን ኹን! አንተ፡ ከእኛ አትለይ! ከእኛ ጋር ኑር! ረዳትም ኹንን! አትተወን! አትናቀንም! የሰላም አምላክ ሆይ፥ ተራዳን!

አትተወን፥ አትተወን፥ አትናቀንም! የሰላም አምላክ ሆይ፥ ተራዳን! (፫ ጊዜ)

እመቤታችን ሆይ፥ እመቤታችን ሆይ! ወደእኛ ተመልከቺ! የልጅሽም ሰላም፡ በእኛ ላይ አድሮ ይኑር! (፫ ጊዜ)

አቤቱ፥ ክርስቶስ ማረን! (፫ ጊዜ)

*(አንገታቸውን ዝቅ በማድረግ፡ ይህን የምስጋና ቃል፡ በጎብረት ዜማ ያሰሙ።)*

እርሱን እናመልከው ዘንድ፡ እኛን ለፈጠረ እግዚአብሔር፡ ምስጋና ይገባል። አምላክን ለወለደች፡ ለንግሥታችንና እናታችን፡ ድንግል ማርያም ምስጋና ይገባል። ኃይልና ጋሻ፥ መድኃኒትም ለኾነን፡ ለክርስቶስ መስቀል፡ ምስጋና ይገባል።

**የእግዚአታ ጸሎት፤**

*(ካህኑ፡ ከፍ ባለ ድምፅ፡ እንዲህ የሚለውን መግቢያ፡ በንባብ ያሰማ፡-)*

**በግእዝ፡-**

ሰላም አብ ወወልድ ወመንፈስ ቅዱስ፤ ወፍቅራ ለእግዝእትነ ማርያም ድንግል ወላዲተ አምላክ፤ ሞገስ መስቀሉ፥ ወሀብተ ረድዔቱ ለእግዚእነ፥ ወአምላክነ፥ ወመድኃኒነ ኢየሱስ ክርስቶስ፡ ኢይርኃቅ ወትረ፡ እማዕከሌየ ወእማዕከሌክሙ እስከለባለም!

*(ቀጥሎ፡ ከሕዝቡ ጋር ፫፥ ፫ ጊዜያት በመቀባበል፡ መጀመሪያ በንዑስ ዜማ፥ ከዚያ፡ በልዑል ዜማ፡ ይህን ይበል!)*

እግዚአ መሐረነ ክርስቶስ!

*(አያይዞም፡ ከሕዝቡ ጋር ፫፥ ፫ ጊዜያት በመቀባበል፡ መጀመሪያ፡ በልዑል ዜማ፥ ቀጥሎ፡ በንዑስ የመዝጊያ ዜማ፡ ይህን ተከታይ የምሕላ ጸሎት ይበል!)*

በእንተ ማርያም መሐረነ ክርስቶስ!

(በመጨረሻ፡ ኹሉም፡ በጎብረት፡ ይህን ያዟቸው!)

ሰአሊ ለነ ማርያም፡ ምሕረተ ወልድኪ የሐውጸነ እምአርያም። ሰአሊ ለነ ማርያም ለለሰዓቱ፥ ተግባረ እደዊሁ፡ ለወልድኪ ኢንጥፋዕ በከንቱ። ኩሎ መዓልተ፥ ወኩሎ ሌሊተ፥ ብዙኅ ኃጢአተ ዘገበርነ፤ በእንተ ማርያም፡ እምከ፥ መሐሪ ስረይ ለነ!

እግዚአ፥ ዕቀባ፡ ለኩልነ ኢትዮጵያውያን፡ ውሉድ፥ ወአዋልድ፡ ዘኪዳንክ ቅዱስ!

እግዚአ፥ ዕቀባ፡ ለሀገሪትነ ኢትዮጵያ!

እግዚአ፥ ዕቀቦሙ፡ ለኩሎሙ ሕዝብ ኢትዮጵያ!

እግዚአ፥ ዕቀቦሙ፡ ለኩሎሙ ሕዝብ ዓለም፡ እለ ይትመሐፀኑ በስምክ ቅዱስ፥ ወበስማ ለእምነ ቅድስት ድንግል ማርያም፡ ወላዲተ አምላክ!

እግዚአ፥ ፈውሶሙ፡ ለአግብርቲክ፥ ወለአዕማቲክ ኩሎሙ ኢትዮጵያውያን።

እግዚአ፥ አዕርፎሙ፡ ለነፍሳተ አግብርቲክ ወለአዕማቲክ ኩሎሙ ኢትዮጵያውያን!

**በኢትዮጵያኛ፡-**

(ካህኑ፡ ይህን የእግዚአታ መግቢያ ጸሎት፡ ከፍ ባለ የንባብ ድምፅ ያሰማ!)

የአብ፥ የወልድና የመንፈስ ቅዱስ ሰላም፥ አምላክን የወለደች፡ የእመቤታችን፡ ቅድስት ድንግል ማርያም ፍቅር፥ የአምላካችን፡ ኢየሱስ ክርስቶስ፡ የመስቀሉ ሞገስና የጸጋው ረድዔት፡ ምንጊዜም፡ በእናንተም፥ በእኔም ይደር! ለዘለዓለሙ!

(አያይዘም፡ ከሕዝቡ ጋር ና፥ ና፥ ጊዜያት በመቀባበል፡ መጀመሪያ በንዑስ ዜማ፡ ቀጥሎ፡ በልዑል ዜማ፡ ይህን ይበል!)

“አቤቱ! ክርስቶስ ማረን!”

(ቀጥሎ፡ ከሕዝቡ ጋር ና፥ ና፥ ጊዜያት በመቀባበል፡ መጀመሪያ፡ በልዑል ዜማ፥ ከዚያ፡ በንዑስ የመዝጊያ ዜማ፡ ይህን ተከታይ የምሕላ ጸሎት ይበል!)

“ስለማርያም ብለህ፥ ክርስቶስ ማረን!”

(በመጨረሻ፡ ኹሉም በጎብረት፡ ይህን ያዟቸው!)

ማርያም ሆይ፥ የልጅሽ ምሕረት፡ ከአርያም ይጎብኘን ዘንድ ለምኒልን! ማርያም ሆይ፥ የልጅሽ የእጁ ሥራዎች የኾንነው እኛ፡ ከንቱ ኾንን እንዳንጠፋ፡ በየሰዓቱ ለምኒልን! በቀንም፥ በሌሊትም፡ የሠራነውን፡ ብዙውን ኃጢአታችንን ኹሉ፡ ስለእናትህ፡ ድንግል ማርያም ብለህ፡ መሐሪው አምላክ ሆይ፥ ይቅር በለን!

ጌታ ሆይ፥ የቅዱሱ ኪዳን ወንዶችና ሴቶች ልጆችህ የኾንነውን፡ እኛን ኢትዮጵያውያንን፡ በያለንበት ጠብቀን!

ጌታ ሆይ፥ አገራችንን ኢትዮጵያን ጠብቅልን!

ጌታ ሆይ፥ በኢትዮጵያ የሚኖሩትን ሕዝቦች ኹሉ ጠብቅ!

ጌታ ሆይ፥ በቅዱስ ስምህ፥ በወለደችህ እናታችን፡ ቅድስት ድንግል ማርያምም ስም የተማፀኑትን የዓለም ሕዝቦች ኹሉ ጠብቅ!

ጌታ ሆይ! በልዩ ልዩ ሕመም፥ ችግርና መከራ ላይ የሚገኙትን ወንዶችና ሴቶች አገልጋዮችህን ኢትዮጵያውያንን፡ በረድዔትህና በምሕረትህ ጎብኝልን!

ጌታ ሆይ፥ በዕረፍተ ሥጋ የተለዩንን፡ የወንዶችና የሴቶች አገልጋዮችህን ኢትዮጵያውያንን ነፍሳት በገነት ሕይወት አሳርፍልን!

**የምሕላው ጸሎት መዝጊያ፤**

**እስከሊ ማርያም በሃሌ ሉያ!**

(በአጼ ልብነ ድንግል ዘመን ኢትዮጵያውያን፣ በግራኝ አሕመድ ወረራ ጊዜ የጸለዩት።)

**በግእዝ፡-**

በእንተ ፍቅር አብ ወወልድ ወመንፈስ ቅዱስ ኬንያ፤  
እስከሊ ማርያም በሃሌ ሉያ!  
ኅዘና ስምዒ ወብካያ ለሀገሪትኅ ኢትዮጵያ።

**በኢትዮጵያኛ፡-**

ሠሪዋ በኾነው፡ በአብ፥ በወልድ፥ በመንፈስ ቅዱስ ፍቅር ኾነሽ፥  
ማርያም ሆይ! በሃሌ ሉያ፡ የምስጋና ቃል የምንለምንሽ፥  
አገራችንን ኢትዮጵያን፡ ኅዘኗንና ለቅሶዋን ሰምተሽ፥  
እንድታማልጂ ነው ከልጅሽ።

**የኢትዮጵያውያን፣ የቅዱሱ ኪዳን መዝሙር፤**

፩. ሃሌ ሉያ ለአብ፡ ለሰማይ አባታችን፤  
ስብሐት ለእግዚአብሔር ወልድ፡ ካህን ንጉሣችን፤  
ለመንፈስ ቅዱስም፡ ጸጋ ሕይወታችን፤  
አቅርቦናልና፡ በዝርጉ እጃችን፤  
ጌታ ሆይ ተቀበል፡ ይኸው ምስጋናችን፤ ይኸው ምስጋናችን።

፪. ሰላም ለማርያም፡ ጽዮን እናታችን፤  
ኪዳነ ምሕረት፡ ድንግል ንግሥታችን፤  
ተዋሕዶ ሃይማኖት፡ ቤተ ክርስቲያናችን፤  
ርስትሽ ነንና፡ በሕዝብነታችን፤  
ይሰማ በአርያም፡ ይኸ መዝሙራችን፤ ይኸ መዝሙራችን።

፫. ለሰውነታችን፡ ለመንፈስ ምግባችን፤  
ለሕመም መድኃኒት፡ ለደዌ ፈውሳችን፤  
ከክፋት፥ ከኃጢአት፥ ከሞት መዳኛችን፤  
በመከራ ጊዜ፡ ተስፋ መጽናኛችን፤  
በእምነትና ምግባር፡ የትእግሥት ፍሬአችን፤ የትእግሥት ፍሬአችን።

፬. ለግል፥ ለቤተሰብ፥ ለኅብረት ኑሮአችን፤  
ለአንድነት፥ ለፍቅር፥ ለሰላም ግባችን፤  
ለሰብአዊ መብት፥ ለፍትሕ ዋስትናችን፤  
አጥቂ እንዳይሳዳን፡ አለኝታ ጋሻችን፤  
ለድል አድራጊነት፡ መሣሪያ ኃይላችን፤ መሣሪያ ኃይላችን።

፩. ለዚህ ፊደላችን፡ ለግእዝ ቋንቋችን፤  
ለእውቀት፡ ለጥበብ፡ ለሥልጣኔአችን፤  
ለልማት፡ ለዕድገት፡ መሠረት ሕንፃችን፤  
በተፈጥሮ ውበት፡ ገነት አገራችን፤  
የምንኖርበት፡ የታሪክ ክብራችን፤ የታሪክ ክብራችን።

፪. ለኖላ ልጆች ውሳደት፡ የዘር ሓረጎችን፤  
ለኢትዮጵያዊነት፡ መጠሪያ ስማችን፤  
ለማንነታችን፡ ልዩ ማስረጃችን፤  
በቀስተ ደመና፡ ነጻነት ልብሳችን፤  
የማርያም መቀነት፡ ሰንደቅ ዓላማችን፤ ሰንደቅ ዓላማችን።

፫. አንበሳው ክርስቶስ፡ ምልክት አርማችን፤  
ካምላክ ያገኘነው፡ ሕገ መንግሥታችን፤  
ማንም የማይነጥቀን፡ የሰማይ ወርቃችን፤  
የምንጠብቀው፡ ያደራ ውርሳችን፤  
ቅዱሱ ኪዳን ነው፡ ሕያዉ ቅርሳችን፤ ሕያዉ ቅርሳችን።

የኢትዮጵያውያን፡ የመከራ ጊዜ መዝሙር፤

ኢትዮጵያ ሆይ፡ ሀገራችን! ረስቼሽ እንደኾን፡ ቀኜ ትርሳኝ፤  
ያሳሰብሁሽ እንደኾን፡ መላሴ ትናጋዬን ሰልቶ ይውጋኝ፤  
ከደስታዬ ኹሉ በላይ፡ ኢትዮጵያ ሆይ! አንቺ ባትኾኝ፡ ስደት ይብላኝ።  
አቤቱ ፈጣሪያችን፡ በኢትዮጵያ ቀን፡ ጠላቶቿን ኹሉ አስብ፤  
አፍርሷት፡ ኢትዮጵያን፡ እስከመሠረቷ ድረስ፡ የሚሉትንም ሕዝብ።  
እናንት ትምክህተኞች፡ የኢትዮጵያ ጸሮች፡ የተንከላችሁን ብድራት፤  
የሚመልስ ነው አምላካቸው፡ በፍትሕ በተአምራት፤  
በሚጠሉሽ ላይ፡ በእውነት፤  
በቅን ለሚፈርደው ንጉሥ፡ ምስጋናችን ይብዛለት።  
ኢትዮጵያ ሆይ፡ ሀገራችን! ረስቼሽ እንደኾን፡ ቀኜ ትርሳኝ።

ለእግዚአብሔር የሚያቀርቡት፡ የኢትዮጵያውያን ምስጋና፤  
(በመዝሙር)

አባታችን ሆይ! የምትኖር በሰማይ፤  
መንግሥትህ በስምህ፡ ሰፊነት በእኛ ላይ፡ ሰፊነት በእኛ ላይ።  
በሰማይ የጸናች፡ ሕያዉ ፈቃድህ፤  
ተፈጸመች በምድር፡ በሥግዎ ቃልህ፡ በሥግዎ ቃልህ።  
ፍቅርህ ለምግባችን፡ ፍጥረትን ያስገኘች፤  
በደልን ደምስሳ፡ ዕርቅን መሠረተች፤ ዕርቅን መሠረተች።  
ጌታ ሆይ! አዳንከን፡ ከሞት ከፈተና፤  
በልጅህ ቤዛነት፡ በትንሣኤው ፋና፡ በትንሣኤው ፋና።  
ኃይልና ምስጋና፡ ጸንተው ለመንግሥትህ፤  
አበቃኸን እኛን፡ ለቅዱስ ኪዳንህ፡ ለቅዱስ ኪዳንህ።

**ድንግል ማርያም የሚያቀርቡት፣ የኢትዮጵያውያን ሰላምታ፤**

*(በመዝሙር)*

እናታችን ሆይ! ማርያም ድንግል፥ ማርያም ድንግል፤  
ሰላም እያልንሽ ነው፣ በገብርኤል ቃል፥ በመልአኩ ቃል።  
በሥጋ አካልሽ፣ ደግሞም በኅሊና፥ ደግሞም በኅሊና፤  
ባሕርይሽ ኾነ፣ ፍጹም ድንግልና፥ ፍጹም ድንግልና።  
ላሸናፊው አምላክ፣ ለእግዚአብሔር እናት፥ ለጌታ እናት፤  
ማቅረብ ይገባናል፣ ሰላምታን በምነት፥ ሰላምታን በውነት።  
ከሴቶች መካከል፣ ባለሽ ቅድስና፥ ባለሽ ቅድስና፤  
ማኅፀንሽ አፈራ፣ የሕይወትን መና፥ የሕይወትን መና።  
ደስ ይበልሽ አንቺ፣ የግዜር ባለጸጋ፥ ያምላክ ባለጸጋ፤  
አቅርቢን ከልጅሽ፣ ደሙ ኾኖን ዋጋ፤ ደሙ ኾኖን ዋጋ።

**የኢትዮጵያውያን፣ የሰንደቅ ዓላማ መዝሙር፤**

*(ዓናቱ፣ የመስቀል ምልክትን በተቀዳጀ መጻር ላይ የሚውለበለበውን፣ የኢትዮጵያን ሰንደቅ ዓላማ፣ ከመካከላቸው አንዱ፣ ከፊት ለፊታቸው ይዞ ይዘምሩት።)*

ኢትዮጵያ ሆይ(ድንግል ማርያም)! ደስ ይበልሽ፤

በአምላክሽ ኃይል በንጉሥሽ(በኢየሱስ ክርስቶስ)።

ተባብረዋልና ልጆችሽ(ኢትዮጵያውያን)፤

አይነካም ከቶ ነጻነትሽ።

ብርቱ ናቸውና ተራሮችሽ፤

አትፈሪም ከጠላቶችሽ።

የድል ሰንደቅ ዓላማችን፥

ይኑርልን ለክብራችን።